



محدث فتاویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

سماحہ الشیخ عبدالعزیز بن عبداللہ بن باز رئیس عام ادارات بحوث علمیہ وافتاء سے سوال پوچھا گیا کہ عورت مطلقہ کب شمار ہوگی؟ او طلاق کے جوازیں کیا حکمت ہے؟

الجواب بعون الوهاب بشرط صحیحہ السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

آپ نے اس سوال کا یہ جواب دیا کہ عورت کو اس وقت مطلقہ سمجھا جائے گا جب اس کا شوہر مکلف و مختار ہو اور وہ اپنی بیوی کو طلاق دے دے اور طلاق کے وقوع سے جنون یا نشہ وغیرہ کا کوئی امر مانع بھی نہ ہو، نیز عورت ظاہر ہو کہ اس طہر میں شوہر نے اس سے جماعت بھی نہ کی ہو یا وہ حاملہ ہو اور اگر شوہر مجنون ہو یا اسے مجبور کیا گیا ہو یا وہ نشہ کی حالت میں ہو یا وہ اس قدر شدید غصے کی حالت میں ہو کہ طلاق کے نقصان کو سمجھنے سے عاجز ہو، واضح اسباب بھی اس بات کی تائید کرتے ہوں کہ اس نے شدید غصے کی حالت میں طلاق دی ہے، مطلقہ بھی اس ات کی تصدیق کرے یا معتبر گواہی سے اس کی تصدیق ہو تو علماء کے صحیح قول کے مطابق اس صورت میں طلاق واقع نہ ہوگی کیونکہ نبی اکرم ﷺ نے فرمایا ہے:

(رفع القلم عن ثلاثہ: عن النائم حتی یتوقظ وعن الصبی حتی یتکلم وعن المجنون حتی یعقل)) (سنن ابی داؤد)

”تین شخص مرفوع القلم ہیں 1- سویا ہوا حتی کہ بیدار ہو جائے۔ 2- اور بچہ حتی کہ بالغ ہو جائے۔ 3- اور مجنون حتی کہ سمجھنے لگے۔“

اور ارشاد باری تعالیٰ ہے کہ:

مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أَكْرَهُ وَظَلِمَ مُطْمَئِنِّ بِالْإِيمَانِ ... ۱۰۶ ... سورة النحل

”جو شخص ایمان لانے کے بعد اللہ کے ساتھ کفر کرے، وہ نہیں جو (کفر پر زبردستی) مجبور کیا جائے اور اس کا دل ایمان کے ساتھ مطمئن ہو۔“

جب اس شخص کو کافر قرار نہیں دیا جاسکتا، جسے کفر پر مجبور کیا گیا ہو اور اس کا دل ایمان کے ساتھ مطمئن ہو تو اس شخص کی طلاق تو بالاولیٰ واقع نہ ہوگی جس نے محض جبر (زبردستی) کی وجہ سے طلاق دی ہو کیونکہ نبی اکرم ﷺ نے فرمایا:

(لا طلاق ولا عتاق فی إغلاق)) (سنن ابی داؤد)

”جبر کی طلاق اور آزادی نہیں ہے۔“

اہل علم کی ایک جماعت نے، جس میں امام احمد بھی ہیں، اس حدیث میں وارد لفظ ’إغلاق‘ کے معنی جبر اور شدید غصے کے کئے ہیں، خلیفہ راشد حضرت عثمان اور اہل علم کی ایک جماعت نے یہ فتویٰ دیا ہے کہ نشہ میں مبتلا اس شخص کی طلاق واقع نہیں ہوتی کہ نشہ نے جس کی عقل کو موقوف کر دیا ہو، اگرچہ نشہ کی وجہ گناہ گار ہوگا۔

طلاق کے جوازیں جو حکمت تو بے حد واضح ہے کہ کبھی بیوی شوہر کے مناسب نہیں ہوتی اور کبھی شوہر بہت سے اسباب مثلاً ضعف عقل، ضعف دین یا بے ادبی کی وجہ سے بیوی سے نفرت کرتا ہے، اللہ تعالیٰ نے اس کے لئے: کشادگی کا طریقہ یہ رکھا ہے کہ اسے طلاق دے کر اپنی عصمت (زوجیت) سے خارج کر دے، ارشاد باری تعالیٰ ہے:

وَإِنْ يَتَفَرَّقَا فليُخْلِصَ اللّٰهُ لِكُلِّ مِّنْهُنَّ ... ۱۳۰ ... سورة النساء

”اور اگر میاں بیوی میں موافقت نہ ہو سکے اور ایک دوسرے سے جدا ہو جائیں تو اللہ ہر ایک کو اپنے فضل سے ایک دوسرے سے بے نیاز کر دے گا۔“

هذا ما عندي والله اعلم بالصواب

فتاویٰ اسلامیہ

